

02-12-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరిప్పుడు సత్య సత్యమైన సత్యంగములో కూర్చోని ఉన్నారు.

సత్యమైన తండ్రి మీకు సత్య ఖండములోకి వెళ్లే మార్గాన్ని తెలియజేస్తున్నారు”

ప్రశ్న:- ఏ నిశ్చయము ఆధారంగా పావనమయ్యే శక్తి స్వతహాగా వస్తుంది ?

సమా :- ఈ మృత్యులోకములో ఇప్పుడిది మన అంతిమ జన్మ. ఈ పతిత ప్రపంచము వినాశనమవుతుంది. తండ్రి శ్రీమతము - పావనంగా తయారైనట్లయితే పావన ప్రపంచానికి యజమానులుగా అవుతారు. ఈ విషయంలో నిశ్చయము కలగడం ద్వారా పావనంగా తయారయ్యే శక్తి స్వతహాగా వస్తుంది.

పాట:- చివరికి ఆ రోజు నేడు వచ్చింది.....(ఆఖర్ వహ్ బిన్ ఆయా ఆజ్.....)

ఓంశాంతి. అత్యంత మధురమైన ఆత్మిక పిల్లలు పాట విన్నారు. ఈ పాట మీ కొరకు వజ్రము వంటిది. అయితే ఈ పాటను తయారుచేసిన వారికిది గవ్వ సమానమే ఎందుకంటే వారు చిలుక వలె ఏ మాత్రము అర్థము తెలియకుండానే పాడుతూ ఉంటారు. మీకు దీని అర్థము తెలుసు. ఇప్పుడు కలియుగము పరివర్తన చెంది సత్యయుగము అనగా పతిత ప్రపంచము పరివర్తన చెంది పావన ప్రపంచముగా అయ్యే రోజులు వచ్చాయి. ఓ పతితపావనా రండి! అని మనుష్యులు పిలుస్తారు. పావన ప్రపంచమైన సత్యయుగములో ఎవ్వరూ భగవంతుని పిలువరు. మీకు ఈ పాట అర్థము బాగా తెలుసు. వారికి తెలియదు. భక్తిమార్గము అనగా భక్తి సంస్కృతి అర్థకల్పము నడుస్తుందని మీకు తెలుసు. రావణరాజ్యము ప్రారంభమైనప్పటి నుండి భక్తి ప్రారంభమౌతుంది. మెట్లు దిగాల్సి వస్తుంది. ఈ రహస్యము పిల్లల బుద్ధిలో కూర్చోని ఉంది. 16 కళా సంపూర్ణులుగా ఉండే భారతవాసులే తర్వాత 14 కళలు గలవారిగా అవుతారని ఇప్పుడు మీకు తెలుసు. 16 కళా సంపూర్ణులుగా ఎవరైతే అయ్యి ఉంటారో, వారే 14 కళలు గలవారిగా తప్పకుండా అవుతారు. లేకుంటే ఎవరౌతారు! మీరు 16 కళా సంపూర్ణులుగా ఉండేవారు ఇప్పుడు మరలా అలా అవుతున్నారు. తర్వాత కళలు తగ్గుతూ పోతాయి. ప్రపంచ కళ కూడా తగ్గుతూ వస్తుంది. ఏ భవనమైనా మొదట సతోప్రధానంగా ఉంటుంది తర్వాత తప్పక తమోప్రధానంగా అవుతుంది. సత్యయుగాన్ని సతోప్రధాన ప్రపంచమని, కలియుగాన్ని తమోప్రధాన ప్రపంచమని అంటారు ఎందుకంటే 84 జన్మలు తీసుకోవలసి పడుతుంది. నూతనంగా ఉండే ప్రపంచమే తప్పక పాత ప్రపంచంగా అవుతుంది. అందుకే కొత్త ప్రపంచము, కొత్త రాజ్యము కావాలని కోరుకుంటారు. కొత్త ప్రపంచంలో ఎవరి రాజ్యము ఉండేదో ఎవ్వరికీ తెలియదు. ఈ సత్యంగము ద్వారా మీకు అన్ని విషయాలు తెలుస్తాయి. సత్య-సత్యమైన సత్యంగము ఈ సమయములో ఇదే అయ్యింది. తర్వాత భక్తిమార్గములో దీని గాయనము నడుస్తుంది. అందువల్లనే పరంపరగా నడుస్తూ వస్తోందని అంటారు. కానీ మీరు సత్య-సత్యమైన సత్యంగము ఇదేనని తెలుసుకున్నారు. ఇక మిగిలినవన్నీ అసత్యపు సాంగత్యాలు. వాస్తవానికి అవి సత్యంగాలు కానే కావు. వాటి నుండి క్రిందకు దిగటమే జరుగుతుంది. ఈ సత్యంగమే అన్నిటికంటే పెద్ద పండుగ. ఒక్క సత్యమైన తండ్రితో సాంగత్యము ఏర్పడుతుంది. మిగిలిన వారెవ్వరూ సత్యము మాట్లాడనే మాట్లాడరు. ఇది అసత్యమైన ఖండము, అసత్యమైన సూయ, అసత్యమైన శౌరము.....(ఝూర్ మునియా, ఝూర్ సూయా, ఝూర్ కాయా.....). ఈశ్వరుడు సర్వావ్యాపి అని మొట్టమొదట ఈశ్వరుని గురించే అసత్యము చెప్తారు. అట్టేనే(భగవంతుని) అసత్యము చేసేవారు.

అందువల్ల మీరు మొట్టమొదట తండ్రి పరిచయమునే ఇవ్వాలి. వారంతా అసత్యమైన(ఉల్టా) పరిచయమునిస్తారు. **అసత్యమే అసత్యముంది, కొద్దిసేదీ(గురిగించంత) సత్యము కూడా లేదు(సన్ కీ రత్న భ సహి)**. ఇవి జ్ఞాన విషయాలు. అంతేకాని నీటిని నీరు అని అనడం అసత్యము కాదు. ఇవి జ్ఞానము, అజ్ఞానాలకు చెందిన విషయాలు. జ్ఞానము ఒక్క జ్ఞానసాగరుడైన తండ్రి మాత్రమే ఇస్తారు. దీనినే ఆధ్యాత్మిక జ్ఞానము అని అంటారు. సత్యయుగములో అసత్యమనేదే ఉండదు. రావణుడు వచ్చి సత్యమైన ఖండాన్ని అసత్యమైనదిగా చేస్తాడు. తండ్రి చెప్తున్నారు - నేను సర్వవ్యాపినేమీ కాదు. నేనే సత్యము తెలియజేస్తాను. నేనే వచ్చి సత్యమైన మార్గము అనగా సత్య ఖండములోకి వెళ్లే మార్గాన్ని తెలియజేస్తాను. నేనే సర్వోన్నతుడైన మీ తండ్రిని. మీకు వారసత్వమిచ్చేందుకే వస్తాను. పిల్లలైన మీ కొరకు నేను బహుమతిని తీసుకొస్తాను. నా పేరే హెచ్చెన్లీ గాడ్ ఫాదర్ (స్వర్గ రచయిత). వారు అరచేతిలో స్వర్గాన్ని తీసుకొస్తారు. స్వర్గములో స్వర్గవాసులైన దేవతల సామ్రాజ్యము ఉంటుంది. ప్రస్తుతము మిమ్ములను స్వర్గవాసులుగా తయారుచేస్తున్నారు. సత్యమైన వారు ఒక్క తండ్రి మాత్రమే. అందుకే తండ్రి చెప్తున్నారు - చెడు చూడకండి, చెడు వినకండి,..... అందరూ మరణించే ఉన్నారు. ఇది శ్మశానము, దీనిని చూస్తూ కూడా చూడనట్లు ఉండాలి. ఇప్పుడు అందరూ క్రొత్త ప్రపంచము కొరకు యోగ్యులుగా తయారవ్వాలి. ఈ సమయములో అందరూ పతితులుగా ఉన్నారు అనగా స్వర్గానికి యోగ్యులుగా లేరు. తండ్రి చెప్తున్నారు - రావణుడు మిమ్ములను అయోగ్యులుగా చేశాడు. తండ్రి వచ్చి అర్ధకల్పము కొరకు అర్హులుగా చేస్తున్నారు. అందువలన వారి శ్రీమతమును అనుసరించవలసి ఉంటుంది. అప్పుడు మీ బాధ్యత అంతా తండ్రిదే అవుతుంది. తండ్రి ప్రపంచమునంతా పావనంగా తయారుచేసే బాధ్యత తీసుకున్నారు. వారు కల్పక్రితము ఇచ్చిన మతమునే మళ్ళీ ఇస్తారు. కనుక ఇందులో తికమకపడరాదు. గతించిన దానిని త్రామానుసారముగా జరిగిందని అంటారు. విషయము అక్కడితో సమాప్తమౌతుంది. శ్రీమతము ఎలా చేయమని చెప్తే అలానే చేయాలి. అప్పుడు బాధ్యతంతా వారిదే అవుతుంది ఎందుకనగా వారే కర్మలకు శిక్షలను ఇప్పించేవారు కనుక వారు చెప్పేదానిని అంగీకరించాలి కదా. తండ్రి అంటారు - మధురమైన పిల్లలారా, ఇది అంతిమజన్మ కనుక గృహస్థ వ్యవహారములో ఉంటూ మీరు ఈ అంతిమ జన్మలో పవిత్రముగా ఉండండి. ఈ మృత్యులోకములో ఇది మీ అంతిమ జన్మ. ఈ విషయాన్ని అర్థం చేసుకున్నప్పుడే పావనంగా అవ్వగలరు.

పతిత ప్రపంచము వినాశనము కావలసి ఉన్నప్పుడే తండ్రి వస్తారు. మొదట స్థాపన తర్వాత వినాశనము. ఈ పదాలను కూడా అర్థసహితంగా వ్రాయవలసి ఉంటుంది. స్థాపన-పాలన-వినాశనము అని వ్రాయకూడదు. మీరు చదువుకొని ఉన్నతమైన పదవిని పొందుతారని పిల్లలైన మీకిప్పుడు తెలుసు. బుద్ధిలో ఇది దృఢంగా నాటుకుపోవాలి. కొందరు పిల్లలు చాలా బాగా ఇతరులకు వివరిస్తారు. కానీ ఎవ్వరికీ అంతటి (హడ్డీ సంపూర్ణ, అడుగుడుగులో, రోమరోమములో) సుఖము లేదు. చిలుకలాగా స్పృతి చేస్తూ ఉంటారు కదా. మీ బుద్ధిలో కూడా(హడ్డీ) దృఢంగా ధారణ జరగాలి. శాస్త్రాలు ఏవైతే ఉన్నాయో అవన్నీ భక్తిమార్గానికి చెందినవేనని మీకు తెలుసు. సత్యము ఏమిటనేది ఇప్పుడు మీరే నిర్ణయించుకోండి. తండ్రి మీకు సత్యనారాయణ కథను ఒక్కసారి మాత్రమే వినిపిస్తారు. తండ్రి ఎప్పుడూ అసత్యము చెప్తారు. తండ్రియే సత్యఖండాన్ని స్థాపిస్తారు, సత్యమైన కథను చెప్తారు. ఇందులో అసత్యము ఉండేందుకు వీలు లేదు. మనము ఎవరి జతలో కూర్చుని ఉన్నామని పిల్లలలో

నిశ్చయముండాలి. తండ్రి మనకు తన జతలో యోగము జోడించుటను నేర్పిస్తారు. సత్యమైన అమరకథ లేదా సత్యనారాయణ కథను వినిపిస్తున్నారు. దీని ద్వారా మనము నరుని నుండి నారాయణునిగా అవుతూ ఉన్నాము. తర్వాత భక్తిమార్గంలో దీని గాయనమే నడుస్తుంది. ఇది బుద్ధిలో ఉండాలి - మనలను మనుష్యులెవ్వరూ చదివించుట లేదు. ఆత్మలమైన మనలను ఆత్మిక తండ్రియే చదివిస్తున్నారు. ఆత్మల తండ్రి అయిన శివబాబాయే మనలను చదివిస్తున్నారు. ఇప్పుడు మనము శివబాబా సన్నుఖంలో కూర్చొని ఉన్నాము. మధువనానికి వచ్చినట్లయితే నషా పెరుగుతుంది. ఇక్కడ మీకు లిఫ్టేష్ మెంట్ లభిస్తుంది. మీకు అనుభూతి కలుగుతుంది కనుక ఇక్కడకు కొద్ది సమయము వచ్చినా లిఫ్టేష్ అయ్యి వెళ్తారు. బాహ్యములో అయితే వ్యాపారాలు, కార్యవ్యవహారాలు మొదలైనవి ఉంటాయి. తండ్రి ఓ ఆత్మలారా! అని పిలుస్తారు. ఆత్మలతోనే తండ్రి మాట్లాడ్తారు. తండ్రి నిరాకారులు కనుక వారి గురించి ఎవ్వరికీ తెలియదు. బ్రహ్మ-విష్ణు-శంకరులను గురించి కూడా వారికి తెలియదు. చిత్రాలైతే అందరి వద్దా ఉన్నాయి. కాగితపు చిత్రాలను చూచి కొందరు చింపేస్తారు. కొందరిని చూస్తే ఎంతో దూర దూరాలకు వెళ్లి ఎన్నో పూజలు మొదలైనవి చేస్తారు. చిత్రాలు ఇంటిలో కూడా ఉన్నాయి కదా! మరి అంత దూరము వెళ్లి భ్రమించుట వలన లాభమేమిటి? ప్రస్తుతము పిల్లలైన మీకు ఈ జ్ఞానము లభించింది కనుక అలా చేయుట వ్యర్థమని మీకు అనిపిస్తుంది. ఇక్కడ కూడా కృష్ణుని నల్లని లేదా సుందరమైన రాతి విగ్రహాలు తయారవ్వగలవు కదా. మరి జగన్నాథపురికే ఎందుకెళ్తారు? ఈ విషయాలను గురించి కూడా మీకు తెలుసు. కృష్ణుని శ్యామసుందరుడని ఎందుకంటారు? ఆత్మ తమోప్రధానంగా అగుట వలన నల్లగా అయిపోతుంది. తర్వాత ఆత్మ పవిత్రంగా అవ్వడం ద్వారా సుందరమైనదిగా అవుతుంది. ఈ భారతదేశమే స్వర్ణమ యుగముగా ఉండేది. అక్కడి ప్రకృతి పంచతత్వాలు కూడా సహజ సౌందర్యాన్ని కలిగి ఉంటాయి. శరీరాలు కూడా అలాగే సుందరంగా తయారౌతాయి. ప్రస్తుతము తత్వాలు తమోప్రధానమైన కారణంగా శరీరాలు కూడా ఆ విధంగా నల్లగా, వంకరగా, కొందరు చెవిటివారుగా, కుంటివారుగా తయారౌతూ ఉంటారు. దీనిని నరకము అని అంటారు. ఇది మాయా ఆడంబరము. విదేశాలలో లైటు కనిపించదు కానీ ప్రకాశముంటుంది. అక్కడ(సత్యయుగములో) కూడా ఆ విధంగా వెలుగు ఉంటుంది. అక్కడ విమానాలు మొదలైనవి కూడా ఉంటాయి. సైన్సు అహం గలవారు(విజ్ఞానగర్వితులు) కూడా ఇక్కడకు వస్తారు. మరలా అక్కడ కూడా విమానాలు మొదలైనవన్నీ తయారవుతాయి. మీరు ఎంత సమీపంగా వస్తారో, అంత మీ అందరికీ సాక్షాత్కారాలు జరుగుతాయి. కరెంటు పని వారు మొదలైనవారు కూడా వచ్చి జ్ఞానము తీసుకుంటారు. కొద్దిగా జ్ఞానము తీసుకున్నా ప్రజలలోకి వస్తారు. నైపుణ్యాన్ని జతలో తీసుకెళ్తారు. కనుక అంతమతి సోగతి అవుతుంది. మీలాగా కర్మాతీత స్థితి నైతే పొందుకోరు. ఆత్మ నైపుణ్యమునైతే తీసుకెళ్తుంది కదా. టెలివిజన్ మొదలైన వాటి ద్వారా దూరంగా కూర్చోనే చూస్తూ ఉంటారు. రోజురోజుకు ప్రయాణాలు(ముసాఫిరీ) చాలా కష్టమౌతాయి. ప్రపంచంలో పరిశోధనలు చేసి ఏమేమి వస్తువులు తయారు చేస్తూ ఉంటారో చూడండి. ప్రకృతి వైపరీత్యాలలో కూడా అనేకమంది మరణిస్తారు. తుఫాన్లు, వరదలు మొదలైనవి సంభవిస్తూ ఉంటాయి. సముద్రము కూడా ఉప్పొంగుతుంది. సముద్రాన్ని ఎండబెట్టారు కదా !

ఈ ప్రపంచంలో ఏమేమి ఉన్నాయో, క్రొత్త ప్రపంచములో ఏమేమి ఉంటాయో పిల్లలైన

మీకిప్పుడు తెలుసు. కేవలం భారత ఖండము మాత్రమే ఉంటుంది. అది కూడా చిన్నగా ఉంటుంది. మిగిలిన వారంతా పరంధామానికి వెళ్లిపోతారు. ఇక కొద్ది సమయము మాత్రమే మిగిలి ఉంది. తర్వాత ఇవేవీ ఉండవు. మీరు మీ రాజధానిని స్థాపన చేస్తున్నారు. మీ కొరకు మొదటే ఈ పాత ప్రపంచ వినాశనము నిశ్చితమై ఉంది. ఈ ఛీ-ఛీ ప్రపంచంలో మీరు ఇంకొద్ది రోజులే ఉంటారు. తర్వాత మీ క్రొత్త ప్రపంచములోకి వెళ్లిపోతారు. కేవలం ఇంత మాత్రము గుర్తుంచుకున్నా మీకు అపారమైన సంతోషముంటుంది. ఇదంతా వినాశనము కానున్నదని మీ బుద్ధిలో ఉంది. ఈ ఖండాలన్నీ ఉండవు. ప్రాచీన భారత ఖండం ఒక్కటే ఉంటుంది. భలే గృహస్థ వ్యవహారములో ఉండండి, మీ పనులు మొదలైనవి చేస్తూ ఉండండి, బుద్ధిలో తండ్రి స్మృతి ఉండాలి. మీరు మనుష్యుల నుండి దేవతలుగా తయారయ్యే ఈ కోర్సును తీసుకోవాలి. గృహస్థ వ్యవహారములో ఉంటూ ఉద్యోగము, వ్యాపారాలు చేస్తూ తండ్రిని, చక్రమును స్మృతి చేయండి. ఏకాంతములో కూర్చొని విచార సాగర మథనము చేయండి. ప్రకృతి ఆపదలు మొదలైనవి వచ్చి మొత్తం ప్రపంచమంతా సమాప్తమౌతుంది. సత్యయుగంలో చాలా కొద్దిమంది మనుష్యులే ఉంటారు. అక్కడ కాలువలు మొదలైనవాటి అవసరము ఉండదు. ఇక్కడైతే ఎన్నో కాలువలు తవ్వుతూ ఉన్నారు. నదులు అనాదిగా ఉండనే ఉన్నాయి. సత్యయుగంలో యమునా నది తీరము ఉంటుంది. అక్కడ తియ్యని నదీ తీరాలలో మహాళ్ళు మొదలైనవి ఉంటాయి. ఈ బొంబాయి ఉండదు. దీనిని క్రొత్త బొంబాయి అని ఎవ్వరూ అనరు. పిల్లలైన మీరందరూ మనము స్వర్గము కొరకు రాజ్య స్థాపన చేస్తున్నామని తర్వాత ఈ నరకము ఉండనే ఉండదని అర్థం చేసుకోవాలి. రావణపురము సమాప్తమై రామపురము స్థాపనౌతుంది. తమోప్రధాన పృథ్వి పై దేవతలు పాదము మోపరు. పరివర్తన జరిగిన తర్వాతనే పాదము మోపుతారు. అందువలననే లక్ష్మిని పిలిచేటప్పుడు ఆ స్థలమునంతా పరిశుభ్రము చేస్తారు. లక్ష్మిని ఆహ్వానిస్తారు, చిత్రాన్ని ఉంచుతారు. కానీ ఆమె హెబాదా, కర్తవ్యాలు ఏవో ఎవ్వరికీ తెలియదు. అందువలన విగ్రహారాధన అని అంటారు. రాతి విగ్రహాన్ని భగవంతుడని అంటారు. ఈ విషయాలన్నీ పిల్లలైన మీరిప్పుడు అర్థం చేసుకున్నారు. పరమాత్మయే కూర్చొని వివరిస్తున్నారు. ఆత్మలు, ఆత్మలకు అర్థం చేయించలేవు. ఆత్మ ఏ విధంగా, ఏ ఏ పాత్రలను అభినయిస్తుందో అది కూడా మీరిప్పుడు అర్థం చేయించగలరు. ఆత్మ అంటే ఏమిటో తండ్రి వచ్చి అనుభవం(రియలైజ్) చేయిస్తారు. మనుష్యులకు ఆత్మ గురించి గానీ, పరమాత్మ గురించి గానీ తెలియదు. మరి వారిని ఏమనాలి? మనుష్యులై ఉండి కూడా జంతువుల వంటి నడవడికలను కలిగి ఉన్నారు. ఇప్పుడు మీకు జ్ఞానము లభించింది. మెట్ల చిత్రము చూపి ఎవరికైనా అర్థం చేయించుట చాలా సులభము. అది కూడా పూర్తిగా అర్థం చేయించాలి. దేవీదేవతా ధర్మానికి చెందిన భారతవాసులైన మనము ఎలా సత్యోప్రధానముగా అయ్యామో మళ్ళీ సత్యో, రజో, తమోలలోకి వచ్చామో ఈ విషయాలన్నీ ధారణ చేయాల్సి ఉంటుంది. అప్పుడే విచార సాగర మథనము జరుగుతుంది. ధారణ జరగకపోతే విచార సాగర మథనము జరగదు. వింటారు ఆ తర్వాత కార్మవ్యవహారాలలో నిమగ్నమౌతారు. విచార సాగర మథనము చేసేందుకు సమయమే లేదు. పిల్లలు రోజూ చదువుకోవాలి. అంతేగాకుండా దానిని గురించి విచార సాగర మథనము చేయాలి. మురళి ఎక్కడైనా లభిస్తుంది. విశాలబుద్ధిగా అయితే విషయాలను గ్రహించగలుగుతారు. బాబా ప్రతి రోజూ వివరిస్తారు. ఎవరికైనా అర్థము చేయించేందుకు పాయింట్లయితే చాలా ఉన్నాయి. గంగా నది వద్దకు వెళ్లి దానిని గురించి కూడా

మీరు అర్థం చేయించవచ్చు. సర్వుల సద్గతిదాత తండ్రియూ లేక నీటి గంగనా? మీరెందుకు వ్యర్థంగా ధనాన్ని ఖర్చు చేస్తారు. ఒకవేళ గంగా న్నినము ద్వారా పావనమయ్యేలా ఉంటే వెళ్లి గంగా తీరంలో కూర్చోండి. బయటకు ఎందుకు వస్తారు! తండ్రి చెప్తారు - శ్వాస-శ్వాసలో నన్ను స్మృతి చేయండి. ఇదే యోగాగ్ని. యోగమనగా స్మృతి. ఎంతో వివరణ ఉంది కానీ సతోప్రధాన బుద్ధిగలవారు వెంటనే గ్రహించగలుగుతారు. కొందరు రజో, కొందరు తమో బుద్ధిగలవారుగా కూడా ఉన్నారు. ఇక్కడ క్లాసులో నెంబరువారుగా కూర్చోబెట్టారు, లేకపోతే హార్డ్స్‌ఫెయిల్ అయిపోతారు. త్రామా ప్లాను అనుసారము పూర్తి రాజధాని అంతా స్థాపనాతూ ఉంది. సత్యయుగములో తండ్రి చదివించరు. తండ్రి చదివించే సమయము ఇదొక్కటే. ఆ తర్వాత భక్తిమార్గములో అన్నీ అసత్య విషయాలను తయారు చేస్తారు. అద్భుతమేమంటే ఎవరైతే పూర్తి 84 జన్మలు తీసుకున్నారో అతని(శ్రీకృష్ణుని) పేరును భగవద్గీతలో వ్రాసేశారు. ఎవరు పునర్జన్మ రహితులుగా ఉన్నారో, వారి పేరునే మాయము చేసేశారు. కనుక 100 శాతము అసత్యమైనట్లే కదా. పిల్లలు అనేకమందికి కళ్యాణము చేయాలి. మీదంతా గుప్తమే. ఇక్కడ బి.కె.లైన మీరే మీ కొరకు స్వర్గమును, సూర్యవంశ, చంద్రవంశ రాజధానులను స్థాపన చేస్తున్నారు. ఇది కూడా ఎవరి బుద్ధిలోకి రాదు. మీలో కూడా కొందరు మల్లిపోతూ ఉంటారు. ఇక ఇతరులకేమి తెలుస్తుంది. సదా గుర్తుంటే, సదా సంతోషంగా ఉండగలరు. మల్లిపోవడం వలననే గుటకలు మింగుతూ ఉంటారు(సంశయపడతారు). మంచిది.

మధురాతి మధురమైన ఆత్మికపిల్లలకు మాత - పిత, బాప్‌దాదాల ప్రియస్మృతులు మరియు గుడ్‌మాల్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. అనంతమైన సుఖాన్ని అనుభూతి చేసేందుకు తండ్రి చదివించే చదువును బుద్ధిలో ధారణ చేయాలి. విచార సాగర మథనము చేయాలి.
2. ఈ శ్మశానాన్ని చూస్తూ కూడా చూడనట్లు ఉండాలి. చెడు వినరాదు, చెడు చూడరాదు..... (సీ నో ఈవిల్, హియర్ నో ఈవిల్). క్రొత్త ప్రపంచము కొరకు యోగ్యులుగా అవ్వాలి.

**వరదానము:-** “ నాలెడ్జ్‌ఫుల్, పవర్‌ఫుల్, లవ్‌ఫుల్ స్వరూపము ద్వారా ప్రతీ కర్మలో సిద్ధిని (సఫలతను) ప్రాప్తి చేసుకునే సిద్ధి స్వరూప భవ ”

వాచా ద్వారా సేవ చేయునప్పుడు మనసు శక్తివంతముగా ఉండాలి. మనసు ద్వారా ఇతరుల మనసును పరివర్తన చేయండి, అనగా మనసు ద్వారా మనసును కంట్రోల్ చేయండి. వాచా ద్వారా లైట్-మైట్ ఇచ్చి నాలెడ్జ్‌ఫుల్‌గా తయారుచేయండి. కర్మణా అనగా సంపర్కము లేక మీ రమణీకమైన కర్మల ద్వారా వారికి ఇదే అసలైన పరివారము అని అనుభవము చేయించండి. ఈవిధంగా ఎప్పుడైతే ప్రతీ కర్మను 3 స్వరూపాలలో ఉండి చేసినప్పుడు స్వతహాగా సిద్ధి స్వరూపులుగా అవుతారు.

**స్లోగన్:-** “ మీరు శుద్ధ సంకల్పాల శక్తిని జమ చేసుకుంటే, ఆ శక్తి మీకు

**రక్షక సాధనంగా తయారవుతుంది ”**